

Eyðun Elttør, landsstýrismaður:

Statoil framvegis virkið á føroyaøkinum

- Eins og at øll hini oljufeløgini framhaldandi sýna leitingini við Føroyar áhuga

OLJULEITING

Jan Müller
jan@sosialurin.fo

- Vit hava longt 9 ára loyvið hjá Statoil og einum øðrum felag og leggja nú seinastu hond á at fáa tað triðja nýggju ára loyvið á føroyska økinum uppá pláss, og tí er heldur einki, sum bendir á, at Statoil ella nakað av hinum feløgnum, sum hava leitiloyvi, hava í umbúnað at taka seg úr økinum. Hetta sigur Eyðun Elttør, landsstýrismaður, nú tað hevur verið røð uppundir í útlendskari pressu, at oljufeløgini, sum hava leitiloyvi við Føroyar, eru við at missa áhugan heilt. Press and Journal í Skotlandi skrivaði í farnu við við at vísa til "speculation among Faroese media", at oljufeløg eru við at missa áhugan, sjálvt um bara nakrir fáir brunnar eru boraðir, og at eitt nú Statoil er á veg út úr føroyaøkinum, ella sum tað stendur orðað, "Statoil apparently wants to



dump the Faroes". Nakað líknandi hevur eisini verið

frammi í bæði danskari og norskarari pressu.

Eitt nú ger útlenski oljufeløgini "OKI News"

nógv burtur úr og skrivur m.a., at úrslitini av leitingini hava ikki verið nøktandi fyri partaeigararnar, og fleiri av feløgnum umhugsu at taka seg úr økinum. Sagt verður m.a.:

"Results have not been satisfactory to leaseholders to date, however, and several of the companies that have been exploring the area are said to be considering withdrawing. Both BP and Amerada Hess have reportedly told Faroese Radio they will not drill in there in 2004, and Statoil is reportedly ready to withdraw. It and Hess both are bound by their licensing agreements to drill one more well each before 2006, and BP is required to drill two more wells"

Eyðun Elttør, landsstýrismaður sigur, at hetta kemur sera óvart á seg og kann hann bara fáa hetta til at vera eina mistulking og misfatan av tíðindunum um, at einki av feløgnum fer at bora í næsta ár og í fyrsta lagi í 2005. – Tað er als einki nýtt fyri okkum í Oljumálaráðnum, at feløgini, sum hava 6 ára loyvi, ikki fara at bora í næsta ár. Tað hava tey fyrri langari tíð

siðani givið okkum fatan av, og tað er heldur einki krav, at tey skulu bora í 2004, tí sambart loyvinum kunnu tey biða við at bora til 2006 leggur hann aftrat.

Hann sigur annars, at tað er sera óheppið, um misvisandi tíðindi koma út í útlenska oljupressu um tilgongdina í Føroyum, nú Oljumálaráðið nettupp hevur lagt upp til eina nýggja útbjóðing og hevur skrivað til oljufeløgini um at fáa tey at vera við í eini nýggjari nominatiónsrundu fyri Føroyaøkið. – Eg vil tí gera púra greitt, at vit í Oljumálaráðnum hava als ongan varhuga av, at nakað av feløgnum er við at taka seg úr økinum. Tvørturímóti hava tey vist stóran áhuga fyri at varðveita 9 ára loyvinu, og tey, sum hava brunnar eftir at bora í 6 ára loyvinum hava sagt frá, at tey vilja fyrireika seg meira, áðrenn tey bora teir írestandi fyra brunnar. Eitt nú við at gera fleiri seismiskar kanningar.

Rúni Hansen, stjóri í Statoil vátar orðini hjá landsstýrismanninum um, at Statoil hevur ikki ætlanir um at taka seg úr Føroyaøkinum.

Vika 42, 2003
www.kaupthing.fo



Staðfest bjartskygni fekk rentur at hækka

MARKNAÐARRÁK

Eftir frágreiðingina um støðuna á amerikanska arbeiðsmarknaðinum, ið varð kunngjørd 3. oktober, vóru øll eygu vend kunngerðini av talinum á teimum, ið fyrstu ferð søkja um arbeiðsloysisstuðul í USA. Hetta er týðningarmikil frágreiðing, ið stóru áhugi er fyri. Kunngerðin vísti at bert 382.000 umsøknir um arbeiðsloysisstuðul vóru, og hetta er lægsta talið síðani februar í ár. Er talið undir 400.000 gevur tað eina ábending um, at arbeiðsloysið í USA fellur. Eins og frágreiðingin frá 3. oktober, gjørdist eisini hendan kunngerðin sostatt bjørt. Bæði lánsbræventurnar og partabrev kvittaðu við hækkingum orsakað av góðu tíðindum.

Orsakað av at trupult hevur verið at veita arbeiði til allar hendur í USA, vilja tøl, sum geva ábending um arbeiðsmarknaðarstöðuna, hava stóra ávirkan á virðisbrævamarknaðirnar í næst-

sum. Aftur hósdagin verða kunngerð tøl fyri umsøknir av arbeiðsloysisstuðli. Mett verður, at talið verður um 385.000. Um so verður ella talið gerst lægri, vil hetta sanlikt føra við sær hækking á lánsbræventur og partabrev.

Sum kunnugt er tíðarskeiðið við kunngerðum av roknskapum fyri 3. ársfjórðing nú byrjað. Á hesum økinum eru amerikunenn fyrstir at byrja. Higartil hava m.a. virkini PepsiCo, Yahoo!, Alcoa og General Electric øll kunngjørt hægri inntøkur enn væntað og verður hugt eftir amerikonsku virkjunum, kann sum heild staðfestast, at hesi higartil hava kunngjørt bjørt tøl.

Hesa vikuna kunngerða millum annað virkini Apple, Intel, Philips, Motorola, Ford, IBM og Nokia roknskap. Hetta eru týðingarmikil virkir, og úrslitið og ikki minst metingarnar um framtíðina hjá hesum virkjunum, kunnu ávirka bæði lánsbræva- og partabrevamarknaðirnar.

Sjálvandi er trupult at meta um hvussu úrslitið hjá hesum virkjunum verður, men útlitini hjá serliga amerikonsku virkjunum, eru ikki vorðin verri enn seinasta ársfjórðing. Tískil er grundaður møguleiki fyri góðum úrslitum, eins og tveir teir seinastu árs-

fjórðingarnar. Um so verður, er møguleiki fyri, at partabrev hækka meira.

Samantikið verður gongdin hesa vikuna tengd at roknskapum og tølum fyri arbeiðsloysisstuðuli. Góð útlit eru fyri at hesi gerast bjørt, men samstundis

kunnu hesi virka til, at vikan gerst skiftandi.

Rentur

	Renta	+/-	%-stig
Diskonto	2,00%	0,00%	↔
2 ára lánsbræv	2,84%	0,07%	↑
5 ára lánsbræv	3,68%	0,09%	↑
10 ára lánsbræv	4,46%	0,09%	↑

Íløgufeløg

	Kursur	+/-	%
Lánsbrøv í DKK	106,59	0,0%	↔
Evru Lánsbrøv	163,84	-0,3%	↓
Norðon Partabrev	69,73	0,5%	↑
Altjóða Partabrev	72,79	-0,7%	↓

Partabrevavísitøl

	Kursur	+/-	%
KFX, Danmark	252,7	1,0%	↑
OMX, Svøríki	600,6	1,6%	↑
DJ Stoxx 50, Evropa	2.523,5	1,7%	↑
S&P 500, USA	1.038,1	0,4%	↑

Gjaldoyru

	Kursur	+/-	%
USD	636,22	0,3%	↑
EUR	743,06	0,0%	↔
GBP	1.055,52	-0,3%	↓
NOK	90,30	-0,5%	↓

Renta og kursir kl 10 í gjár. Broytingar eru útroknaðar í mun til fyrri viku síðan.